



ප්‍රධාන ලේකම් කාර්යාලය - දකුණු පළාත

பிரதான செயலாளர் அலுவலகம் - தென் மாகாணம்

CHIEF SECRETARY'S OFFICE - SOUTHERN PROVINCE

මගේ අංකය }
எனது இல }
My Ref. }

CSS/8/1/62

ඔබේ අංකය }
உனது இல }
Your Ref. }

දිනය }
திகதி }
Date }

2020.06.15

ප්‍රධාන ලේකම් වක්‍ර ලේඛ(අයවැය) 01/2020

දකුණු පළාත් සභාවේ සියළුම ප්‍රධාන ගණන්දීමේ නිලධාරීන්,
ගණන්දීමේ නිලධාරීන්,
දෙපාර්තමේන්තු ප්‍රධානීන්,
ව්‍යවස්ථාපිත ආයතන ප්‍රධානීන් වෙත.

2020 ජූනි 01 සිට අගෝස්තු 31 දක්වා මාස 03ක කාලය තුළ දකුණු පළාත් සභාව තුළ වියදම් කළමනාකරණය කිරීම.

2020 ජූනි 01 සිට අගෝස්තු 31 දක්වා මාස 03 ක කාලය සඳහා ඒකාබද්ධ අරමුදලින් වියදම් දැරීමේ බලය ලබාදීම සම්බන්ධයෙන් භාණ්ඩාගාර ලේකම් විසින් නිකුත් කරන ලද අංක BD/CBP/01/01/04-2020 හා 2020.05.31 දිනැති අයවැය වක්‍රලේඛ 03/2020 හා බැඳේ.

02. ඒ අනුව 2020 ජූනි 01 සිට අගෝස්තු 31 දක්වා මාස 03 කාලය තුළ රජයේ සේවාවන් හා සංවර්ධන කටයුතු අඛණ්ඩව පවත්වා ගැනීම සඳහා අවශ්‍ය වියදම් ඒකාබද්ධ අරමුදලින් දැරීම පිණිස ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 150 ව්‍යවස්ථාවේ(3) වන අනු ව්‍යවස්ථාවේ ප්‍රතිපාදන යටතේ අතිගරු ජනාධිපතිතුමා විසින් බලය ලබා දී ඇත.

03.නමුත් පවත්නා ව්‍යවසන තත්ත්වය හේතුවෙන් රාජ්‍ය ආදායම අපගමනය වීමත් කොවිඩ් 19 ව්‍යවසනය සහ කාලගුණික වෙනස්වීම් මත පැන නැගී ඇති ආපදා හේතුවෙන් දරන්නට වන වියදම් වැඩිවීමත් නිසා රාජ්‍ය මූල්‍ය අවකාශය තවදුරටත් අඩු වී ඇත.

04.රාජ්‍ය ප්‍රතිපත්තියක් ලෙස ජාතිය ගොඩනැගීමේ බදු අහෝසි කිරීමට ගත් තීරණය හා කොරෝනා ව්‍යවසන තත්වය මත රටේ උද්ගතවී ඇති වාතාවරණය තුළ පළාත් සභාවේ අපේක්ෂිත ආදායම නොලැබී යාම නිසා ඇතිවී තිබෙන අහිතකර බලපෑම සැලකිල්ලට ගෙන වියදම් අවම කිරීම සඳහා පියවර ගැනීමට හා පළාත වෙත ලැබී ඇති ප්‍රතිපාදන තුළ අවශ්‍යයෙන්ම දැරිය යුතු වියදම් පමණක් දරා වියදම් කළමනාකරණය කර ගැනීමේ දැඩි අවශ්‍යතාවක් පැන නැගී ඇත.

05. මේ පිළිබඳව සියළු ආයතන ප්‍රධානීන්, වියදම් අනුමත කරන හා ගෙවීම් කරන නිලධාරීන්ගේ අවධානය දැඩිව යොමු කරවමි.

ඒ අනුව ඉදිරියේදී පහත සඳහන් පරිදි කටයුතු කිරීමට උපදෙස් ලබා දෙමි.

I. 2020 ජූනි මාසයේ සිට අගෝස්තු මාසය දක්වා වන වියදම්, වෙන්කර ඇති ප්‍රතිපාදන සීමාවන් තුළම කළමනාකරණය කරගත යුතුය.

ප්‍රධාන ලේකම් } 091 2232343 කාර්යාලය } 091 2234052 ෆැක්ස් } 091 2246299 විද්‍යුත් තැපෑල } chiefse-1@sltnet.lk වෙබ් අඩවිය }
பிரதான செயலாளர் } 091 2232343 காரியாலயம் } 091 2226118 பெக்ஸ் } 091 2246299 மின் அஞ்சல் } chiefse-1@sltnet.lk இ தளம் }
Chief Secretary } 091 2232343 Office } 091 2226118 Fax } 091 2246299 E-mail } chiefse-1@sltnet.lk Web site } www.cs.sp.gov.lk

ප්‍රධාන ලේකම් කාර්යාලය, විස්.වී.වී. දහනායක මාවත, ගාල්ල. Chief Secretary's Office, S.H. Dahanayaka Mawatha, Galle.
பிரதான செயலாளர் காரியாலயம், எஸ்.எச்.தஹநாயக மாவுத்தை, காலி.

“විශිෂ්ටත්වයෙන් 1 ට වන යහපාලනයක්”

- II. මේ කාලය තුළ වියදම් දැරිය යුත්තේ මේ වන විටත් වැඩ ආරම්භ කර ඇති කව දුරටත් පවත්වාගෙන යායුතු ප්‍රමුඛ අවශ්‍යතාවන් වන වැඩසටහන් , ව්‍යාපෘති හා විෂයයන් සඳහා පමණි. එම නිසා යොමුගත කාලය තුළ නව කාර්ය මණ්ඩල වියදම්, සැපයුම් හා සේවාවන් මෙන්ම නව කාර්යන් හා ව්‍යාපෘති සම්බන්ධයෙන් බැඳීම් ඇති කර නොගත යුතුය.
- III. ප්‍රතිපාදන වෙන්වී නොමැති නමුත් අත්‍යාවශ්‍ය වියදම් ඇති වුවහොත් එවැනි වියදම් ඒ ඒ ආයතන වෙත දැනටමත් වෙන් වී ඇති ප්‍රතිපාදන තුළම කළමනාකරණය කර ගැනීමට වියදම් දරණ ආයතන විසින් කටයුතු කළ යුතු වේ.
- IV. ඉදිරි මාස 03 සඳහා ඔබ වෙත අවශ්‍ය අග්‍රිම නිදහස් කිරීම ඇස්තමේන්තුගත සීමාවන් තුළ සිදු කරනු ලැබේ.
- V. වියදම් දැරීමේදී දැනටමත් නිමකර ඇති කාර්යයන් සඳහා ඉදිරිපත් වී ඇති බිල් පත් නිරවුල් කිරීමට ප්‍රමුඛතාව ලබා දිය යුතු අතර පුනරාවර්තන වියදම් දැඩිව පාලනය කිරීම සඳහා විධිවිධාන යෙදීම හා ප්‍රමුඛතාවයෙන් අඩු වියදම් විලම්භනය කිරීමට සියළුම ආයතන ප්‍රධානීන් වග බලා ගත යුතුය.

06. අතුරු සම්මත ගිණුම යටතේ ප්‍රාග්ධන වියදම් දැරීම සඳහා ඔබ වෙත ලබා දී ඇති සීමිත ප්‍රතිපාදන පළමුව අතැති බිල්පත් ගෙවීමටත් පෙර වසර වලින් මේ වසරේ අවිච්ඡේද වී ඇති ව්‍යාපෘති සඳහා යෙදවීමට හා පෙර වසරවල ආරම්භ කර ඇති ව්‍යාපෘති මහජනතාවගේ ප්‍රයෝජනයට යෙදවීමට අත්‍යාවශ්‍ය ඉතිරි වැඩ කොටස් නිම කිරීමටත් යෙදවීම වඩාත් සුදුසු බව පෙන්වා දෙමි.


 ආර්.සී.ද සොයිසා
 ප්‍රධාන ලේකම්
 දකුණු පළාත

පිටපත් :

- 01. ලේකම්, පළාත් සභා හා පළාත් පාලන අමාත්‍යාංශය - කරු. දැ.ගැ.ස
- 02. ලේකම්, මුදල් කොමිෂන් සභාව - කරු. දැ.ගැ.ස
- 03. සහකාර විගණකාධිපති, විගණන උප කාර්යාලය, ගාල්ල - කරු. දැ.ගැ.ස
- 04. අභ්‍යන්තර විගණන අධ්‍යක්ෂ, ප්‍රධාන ලේකම් කාර්යාලය, දකුණු පළාත - කරු. දැ.ගැ.ස
- 05. ගිණුම් හා ගෙවීම් අධ්‍යක්ෂ, ප්‍රධාන ලේකම් කාර්යාලය, දකුණු පළාත - කරු. අ.ක.ස
- 06. මුදල් අධ්‍යක්ෂ, ප්‍රධාන ලේකම් කාර්යාලය, දකුණු පළාත - කරු. දැ.ගැ.ස
- 07. ගණකාධිකාරී ගෙවීම් , ප්‍රධාන ලේකම් කාර්යාලය, දකුණු පළාත - කරු. අ.ක.ස